

ភាពជាដៃគូ

**ការផ្តល់យោបល់ក្នុងនាមសហគមន៍ប្រទេសផ្តល់ជំនួយដោយ លោកជំទាវ
លីហ្សា ហ្វីលីគេតតូ ឯកអគ្គរដ្ឋទូតអូស្ត្រាលី មុនគិច្ចប្រជុំពិគ្រោះយោបល់
ថ្ងៃទី ១០ ខែ កញ្ញា ឆ្នាំ ២០០៤**

ប្រទេសអូស្ត្រាលីមានសេចក្តីសោមនស្សរីករាយយ៉ាងខ្លាំងដែលសហគមន៍ប្រទេសផ្តល់ជំនួយបានស្នើរអោយផ្តល់យោបល់
លើក្របខ័ណ្ឌថ្មីនៃភាពជាដៃគូ ដែលមានក្រុមការងារបច្ចេកទេសកំណែទម្រង់ជាចំណុចស្នូល ។ នេះគឺជាភាពជាដៃគូរវាង
រាជរដ្ឋាភិបាលកម្ពុជាជាមួយប្រទេសផ្តល់ជំនួយនិងស្ថាប័នពាក់ព័ន្ធសំខាន់ដទៃទៀត ។ ភាពជាដៃគូតំរូវអោយមាន
ទស្សនវិស័យរួមមួយ និងការយល់ដឹងពីធនធានដែលមាននិងឆន្ទៈធ្វើការជាមួយគ្នាដើម្បីឈានទៅសំរេចគោល
ដៅរួម ។ ក្នុងករណីនេះ គោលបំណងរួមគឺការអភិវឌ្ឍន៍សេដ្ឋកិច្ច និងសង្គម ដូចបានកំណត់នៅក្នុងគោលដៅអភិវឌ្ឍន៍
សហសវត្ស ។

យើងសូមថ្លែងអំណរគុណដល់សម្តេចនាយករដ្ឋមន្ត្រី **ហ៊ុន សែន** ក្នុងការចែករំលែកនូវទស្សនវិស័យរបស់លោក
ដែលបានដាក់ចេញក្នុងយុទ្ធសាស្ត្រចតុកោណ ។ យើងដឹងហើយថាភាពជាម្ចាស់និងការដឹកនាំដំណើរការអភិវឌ្ឍន៍
របស់រដ្ឋាភិបាលគឺជាមូលដ្ឋានគ្រឹះ ហើយប្រទេសផ្តល់ជំនួយបានប្តេជ្ញាចិត្តធ្វើការក្នុងក្របខ័ណ្ឌការងារ ដែលដាក់ចេញ
ដោយរដ្ឋាភិបាល ។

ធ្វើអោយភាពជាដៃគូដំណើរការបានគឺជាការចាំបាច់ មិនមែនជាប្រព្រឹត្តិភាពទេ ។ បើគ្មានភាពជាដៃគូទេ រាល់ជំនួយ
អភិវឌ្ឍន៍ និងមិនអាចទទួលនូវគោលបំណងស្តុកររបស់យើងក្នុងការកាត់បន្ថយភាពក្រីក្រ ហើយការអភិវឌ្ឍន៍ សេដ្ឋកិច្ច
និង សង្គម ក៏នឹងមិនអាចចេញដំណើរបានដោយការសំរបស់រូលបានក្នុងកម្មវិធីអភិវឌ្ឍន៍នោះឡើយ ។
មានការប្រកួតប្រជែងនូវតំរូវការជំនួយយ៉ាងខ្លាំងក្នុងពិភពលោកហើយមិនមានការធានាថាជំនួយសំរាប់ប្រទេសកម្ពុជា
នឹងមានបន្តក្នុងកំរិតខ្ពស់ដូចបច្ចុប្បន្ននេះទេ ។ បរិមាណជំនួយបច្ចុប្បន្នសំរាប់ប្រទេសកម្ពុជាតំណាងអោយពីរចំណុចគឺ
កាណានុវត្តភាព និង ហានិភ័យ ។ ប្រសិនបើជំនួយបានប្រើប្រាស់ដោយមានប្រសិទ្ធភាពក្នុងការបង្កើនសមត្ថភាព
និងបង្កើននូវការរីកចំរើន យើងអាចធ្វើអោយកម្ពុជាមានភាពរុងរឿង មាននិរន្តរភាពដោយខ្លួនឯងហើយនឹងមាន
លទ្ធភាពបង្កើនជីវភាពសំរាប់ការអភិវឌ្ឍន៍ខ្លួនឯង ។

យើងក៏បានដឹងច្បាស់ប្រាកដពីសារៈសំខាន់ដែលរដ្ឋាភិបាលកំពុងទទួលខុសត្រូវចំពោះមុខអ្នកបង់ពន្ធ និង រដ្ឋធម្មនុញ្ញ
លើការប្រើប្រាស់ធនធានទាំងនេះ ។ យើងសង្ឃឹមថាតាមរយៈភាពជាដៃគូយើងអាចជួយពង្រឹងប្រព័ន្ធរបស់រដ្ឋាភិបាល

ក្នុងការផ្តល់ព័ត៌មាន និងប្រឹក្សាយោបល់ជាមួយប្រជាពលរដ្ឋ និង បញ្ជាក់នៅក្នុងរដ្ឋធម្មនុញ្ញអោយឃើញថាធនធានសំរាប់អភិវឌ្ឍន៍បាននឹងកំពុងប្រើប្រាស់ប្រកបដោយប្រសិទ្ធភាពនៅប្រទេសកម្ពុជា ។

ក្របខ័ណ្ឌការងារថ្មីសំរាប់ក្រុមការងារបច្ចេកទេស រដ្ឋាភិបាល និងប្រទេសផ្តល់ជំនួយ ផ្តល់នូវមូលដ្ឋានសំរាប់កិច្ចសហការប្រកបដោយប្រសិទ្ធភាពខ្ពស់លើវិស័យ ជាអាទិភាពទាំង ១៧ និងការងារចម្បង ។ ក្រុមការងារបច្ចេកទេសគឺជាចលករកណ្តាលក្នុងការបង្កើននូវភាពជាដៃគូរវាងរដ្ឋាភិបាលនិង ប្រទេសផ្តល់ជំនួយ មានភាពប្រសើរឡើង ។ រចនាសម្ព័ន្ធថ្មីរបស់ក្រុមការងារបច្ចេកទេសរួមមាន ៖

- ក្រុមបច្ចេកទេសការងារដឹកនាំគ្រប់គ្រងដោយរដ្ឋាភិបាល
- ក្រុមប្រទេសផ្តល់ជំនួយមាននាទីជាអ្នកជួយគាំទ្រ
- ក្រុមទាំងនេះនឹងសំរួលការចែករំលែកព័ត៌មាន គាំទ្រដល់ការអភិវឌ្ឍន៍ផែនការការងាររបស់រដ្ឋាភិបាល អភិវឌ្ឍសកម្មភាពរួម និងពិនិត្យឡើងវិញនូវយន្តការស្របតាមផែនការរបស់រដ្ឋាភិបាល ។
- ក្រុមការងារបច្ចេកទេសមាននាទីថែរក្សា មិនមែនជំនួសរដ្ឋាភិបាលក្នុងការរៀបចំគោលនយោបាយស្នូល និងការអនុវត្តន៍ ការងារនោះទេ ប៉ុន្តែ នឹងជួយ សំរួលការ ការពិភាក្សា និង ជំនួយគាំទ្រអោយមានការ សំរួលសំរួលល្អ ។

ដើម្បីអោយ ក្រុមការងារបច្ចេកទេសទទួលបានជោគជ័យ វាជាការចាំបាច់ណាស់ដែលរដ្ឋាភិបាលបង្ហាញនូវភាពជាម្ចាស់ក្នុងដំណើរការការងារអភិវឌ្ឍន៍ ។ ការនេះតំរូវអោយមានភាពប្រសើរឡើងនូវកិច្ចសហប្រតិបត្តិការអន្តរក្រសួងកាត់បន្ថយការប្រកួតប្រជែងគ្នារវាងស្ថាប័នរដ្ឋនានា និង ការធ្វើអោយមានភាពរលូនតាមបណ្តាក្រសួង នីមួយៗដើម្បីអោយនាយកដ្ឋានផ្សេងៗអាចជួយគាំទ្រគ្នាទៅវិញទៅមក ក្នុងកិច្ចប្រឹងប្រែងដើម្បីសំរេចគោលដៅរួមមួយ ។

វាក៏ជាការសំខាន់ដែរសំរាប់ប្រទេសផ្តល់ជំនួយក្នុងការទំនាក់ទំនងជាមួយរដ្ឋាភិបាលដោយប្រើ "សំលេងតែមួយ" ដើម្បីកុំអោយរដ្ឋាភិបាលខាតបង់ពេលវេលាក្នុងការវែកញែកយោបល់ផ្ទុយគ្នាផ្សេងៗ ។ ដើម្បីអោយមានប្រសិទ្ធភាពខ្ពស់ អ្នកផ្តល់ជំនួយត្រូវផ្តល់ សិទ្ធិសំរេចដល់ការិយាល័យរបស់ខ្លួនដែលប្រចាំនៅក្នុងប្រទេសកម្ពុជា ។

យើងក៏សូមស្វាគមន៍នូវសំណើរបស់រដ្ឋាភិបាលសំរាប់គណៈកម្មការសំរួលសំរួលរដ្ឋាភិបាល — ប្រទេសផ្តល់ជំនួយ ផ្តល់នូវទិសដៅនយោបាយថ្នាក់ខ្ពស់ នឹងជួយផ្តល់នូវដំណោះស្រាយលើបញ្ហាស្មុគស្មាញ និង ភាពទាស់ច្រករបស់ក្រុមការងារបច្ចេកទេស ។

ក្រុមការងារបច្ចេកទេសមានតួនាទីសំខាន់មួយទៀតទាក់ទងដល់ការសំរួលការពិភាក្សារវាងរដ្ឋាភិបាល
ប្រទេសផ្តល់ជំនួយ សង្គមស៊ីវិល វិស័យឯកជន និង ស្ថាប័នពាក់ព័ន្ធផ្សេងទៀត ។ យើងទទួលស្គាល់សារៈសំខាន់
នៃការចូលរួមរបស់ស្ថាប័នពាក់ព័ន្ធទាំងអស់ក្នុងកិច្ចពិភាក្សាការងារអភិវឌ្ឍន៍ ។

ខ្ញុំសូមធ្វើការវាយតម្លៃខ្ពស់នូវសមិទ្ធផលយ៉ាងច្រើនក្នុងការជំរុញដោយមានភាពប្រសើរឡើងដល់ការអភិវឌ្ឍន៍ភាព
ជាដៃគូនៅកម្ពុជា ៖

ជំហានជាមូលដ្ឋានគឺជាការសំរេចចិត្តរបស់រដ្ឋាភិបាលក្នុងការបញ្ចូល SEDP III និង NPRS II នៅក្នុងក្របខ័ណ្ឌ
ការងារតែមួយរបស់រដ្ឋាភិបាល សំរាប់ការអភិវឌ្ឍន៍និង ការកាត់បន្ថយភាពក្រីក្រ ដែលមានរួមបញ្ចូល នូវគោល
ដៅអភិវឌ្ឍន៍ សហសវត្ស ប្រសើរជាងការដែលយើងមានយុទ្ធសាស្ត្រជាតិសំរាប់ការអភិវឌ្ឍន៍ផ្សេងៗគ្នា ច្រើនដូច
ដែលយើងមានសព្វថ្ងៃ ។ អ្នកផ្តល់ជំនួយសូមសំដែងការអបអរដល់ការសំរេចចិត្តនេះ ហើយ និងប្តេជ្ញាចិត្តបន្តជួយ
ដល់ការអភិវឌ្ឍន៍ក្នុងក្របខ័ណ្ឌរួមចំនែកនេះ ។ ដោយការពង្រឹងនូវ គំរោងយុទ្ធសាស្ត្រ និង បង្កើននូវប្រព័ន្ធគ្រប់គ្រង
ហិរញ្ញវត្ថុ យើងសង្ឃឹមថានៅពេលអនាគត នឹងមានលទ្ធភាពសំរាប់ភាពជាដៃគូនៃប្រទេសផ្តល់ជំនួយ — រដ្ឋាភិបាល
បង្កើននូវយន្តការសំរាប់ការប្រើប្រាស់ថវិកាជំនួយ ។

មានឧទាហរណ៍ជាច្រើនដែលបញ្ជាក់នូវកិច្ចខិតខំប្រឹងប្រែងរួមដើម្បីអភិវឌ្ឍយុទ្ធសាស្ត្រនិងកម្មវិធី នានារបស់
ប្រទេសអ្នកផ្តល់ជំនួយ ។ យុទ្ធសាស្ត្រអភិវឌ្ឍន៍សំរាប់ប្រទេសកម្ពុជាដែលធ្វើរួមគ្នាជាមួយធនាគារពិភពលោក
(WB) ធនាគារអភិវឌ្ឍន៍អាស៊ី (ADB) និង ក្រសួងអភិវឌ្ឍន៍អន្តរជាតិ នៃក្រុមហ៊ុនអង់គ្លេស (DFID)
គឺជាឧទាហរណ៍មួយ ។ ឧទាហរណ៍មួយទៀត គឺ ការជំរុញដោយមានវិធីសាស្ត្រអភិវឌ្ឍន៍ជារួមរបស់ WB, ADB
និង DFID លើការងារគ្រប់គ្រងហិរញ្ញវត្ថុសាធារណៈដ៏សំខាន់ដែលគាំទ្រដោយប្រទេសអ្នកផ្តល់ជំនួយទាំងអស់
នៅក្នុងផ្នែកនេះ ។

យុទ្ធសាស្ត្រចតុកោណបានផ្តល់នូវក្របខ័ណ្ឌគោលនយោបាយដ៏រឹងមាំមួយហើយយើងខ្ញុំរំពឹងថានឹងមានការដឹកនាំយ៉ាងល្អ
របស់រដ្ឋាភិបាលដូចដែលសម្តេចនាយករដ្ឋមន្ត្រី បានបង្ហាញដោយឃើញជាកត្តាមួយនៅថ្ងៃនេះ ។ តាមរយៈការប្រឹង
ប្រែងរួមយើងអាចទទួលបាននូវទស្សនៈដែលបានកំណត់នៅក្នុងយុទ្ធសាស្ត្រចតុកោណនិងធ្វើដោយមានការរីកចំរើនពិត
ប្រាកដដល់ដៅទៅដល់គោលដៅអភិវឌ្ឍន៍សហសវត្ស ។ ប្រទេសផ្តល់ជំនួយរំពឹងថា នឹងបន្តធ្វើការ ក្នុងភាពជាដៃគូ ដើម្បី
ជំរុញដោយមានការរីកចំរើន មានកំណើនការងារ មានសមិទ្ធិ និងប្រសិទ្ធភាពខ្ពស់ ។